

مىللىي سالامەت پارتىيىسى (رىفاھ ئىسلام پارتىيىسى)

ئېنىقلىما:

سالامەت پارتىيىسى تۈركىيەدىكى ئىسلامىي پارتىيە بولۇپ، ھاياتنى قايتا قورۇپ چىقىش ۋە ئۇنى ئىسلام پرىنسىپلىرى ئاساسىدا يېڭىدىن شەكىللەندۈرۈش ئۈچۈن پائالىيەت ئېلىپ بارىدۇ. ئوسمانىيە خەلىپىلىكى يىمىرىلگەندىن كېيىن تۈركىيەنى كونتروللىقىغا ئالغان سىكولارىزم ئېقىمىغا قارشى تۇرۇش ئۈچۈن بارلىق كۈچىنى توپلىغان بۇ پارتىيە پىكىرلىرىنى رىئاللىققا ئايلاندۇرۇش ئۈچۈن سىياسىي يولنى بىر ۋاسىتە سۈپىتىدە تاللىغان. يېقىندا پارتىيەنىڭ ئىسمى رىفاھ ئىسلام پارتىيىسىگە ئۆزگەرتىلدى.

قۇرۇلۇشى ۋە ئاساسلىق كىشىلىرى:

◆ قۇرغۇچىسى نەجمۇددىن ئەرباقان، 1926 - يىلى قارا دېڭىز رايۇنىنىڭ سىنوپ شەھىرىدە، نەسەب جەھەتتىن ھۆرمەتكە سازاۋەر بىر ئائىلىدە دۇنياغا كەلگەن. 1948 - يىلى ئىستانبۇل تېخنىكا ئۇنىۋېرسىتېتى ئىنژىنىرلىك پاكولتېتىنى پۈتتۈرگەن. 1953 - يىلى موتور ۋە تېرمودىنامىك ساھەسىدە دوكتورلۇق ئوقۇش ئۈچۈن گىرمانىيەنىڭ ئاخېن ئۇنىۋېرسىتېتىگە ئەۋەتىلگەن.

- ئوخشىمىغان ئوقۇش ھاياتى بويىچە ھەر دائىم بارلىق ساۋاقداشلىرىدىن ئۈستۈن ئورۇننى ئىگەللەپ كەلگەن.

- گىرمانىيە تېخنىكا ئۇنىۋېرسىتېتىدىكى ئۇنىڭ ماتېرىيالدا «ئۇنىڭ ئوقۇش جەريانىدىكى ئەڭ كۆپ شۇغۇللانغان ئىككى نەرسىسى ناماز ۋە پىلان تۈزۈش ئىدى.» دەپ قەيت قىلىندۇ.

- دۆلىتىدىكى ئۇنىۋېرسىتېتلاردا خېلى كۆپ ساندىكى يۇقىرى مەنەپلەرنى ئۆتۈگەن ۋە موتور - ماشىنىلارغا ئائىت ئوخشىمىغان تېمىلاردا بىر قانچە ئىلمىي تەتقىقاتلارنى ئېلان قىلغان.

- سىياسەتكە تۇنجى قېتىم 1968 - يىلى، يەنى تۈركىيە تىجارەت ۋە سانائەت مىنىستىرلىكلىرى بىرلىكى ئىدارە مەجلىسىگە ئەزا بولغاندىن تارتىپ كۆڭۈل بۆلۈشكە باشلىغان.

- 1969 - يىلىدىكى سايلامدا ئەرباقان ئۆزىنى كونييا مۇستەقىل مىللەت ۋەكىللىكى نامزاتلىقىغا كۆرسەتكەن. دىنىي ئىنىستىتوتلاردا ئوقۇش پۈتتۈرگەن

بۇ پارتىيەنىڭ ئىسمى بىر قانچە قېتىم ئۆزگەرتىشلەرگە دۇچ كەلگەن بولۇپ، بۇ ئېنىسكلوپېدىيە ھازىرلىنىۋاتقان مەزگىلدە «رىفاھ» قا ئۆزگەرتىلگەن. كېيىن «رىفاھ» تىن «بەزىلەت» كە، ئارقىدىن «سائادەت» كە ئۆزگەرتىلگەن. پارتىيەنىڭ ھازىرقى ئىسمى «سائادەت» تۇر. - تەرجىمان.

مىڭلىغان ياشلارنىڭ قوللىشى بىلەن سايلامدىكى ئاۋازلارنىڭ كۆپ قىسمىغا ئېرىشىپ مىللەت ۋەكىلى بولغان.

- كۆزگە كۆرۈنگەن ئىسلامىي كىشىلەر بىلەن قانچە قېتىملاپ سۆھبەتلەرنى ئۆتكۈزگەندىن 1971 - يىلى، 26 - يانۋاردا مىللىي نىزام پارتىيىسىنى قۇرغان. بىر گۇرۇپ دوستلىرى بىلەن قۇرغان بۇ پارتىيەنىڭ گىربى ھاۋادا تۇرۇلگەن بىر مۇش ۋە ئالدى تەرەپكە ئىشارەت قىلىپ تۇرغان كۆرسەتكۈچ بارماق شەكلىدە ئىدى.

- 1971 - يىلى ئاپرىل ئېيىدا ئۇنىڭ ئۈستىدىن بىر قىسىم جىنايەتلەر توقۇلۇپ مەھكىمىگە بىرىلدى. مەھكىمە ئۇنىڭ پەقەت 16 ئاي داۋام قىلغان پارتىيىسىنى تاقاش بىلەن مال - مۈلكىنى مۇسادىرە قىلىش، ئاساسلىق كىشىلىرىنىڭ باشقا ھەر قانداق سىياسىي پارتىيىلەردە خىزمەت قىلىشىنى چەكلەش، ھەر قانداق يېڭى پارتىيە تەسىس قىلىشىغا يول قويماسلىق، شۇنىڭدەك مۇستەقىل شەكىلدە بولسىمۇ ئۆزلىرىنى نامزاتلىققا كۆرسىتىشىگە بولمايدىغانلىقى ھەققىدە بۇيرۇق چىقاردى.

- 1971 - يىلىنىڭ باشلىرىدىن تارتىپ تۈركىيەدە قالايمىقانچىلىق، زۇراۋانلىق دولقۇنى ئۈچ ئالدى. بۇ چاغدا ھۆكۈمەت مۇسۇلمانلارنىڭ ئوتتۇرىغا قايتىپ كىلىشى ئىشلارنى تۇراقلاشتۇرۇشى مۇمكىن، دەپ قارىدى.

- بۇ ئەھۋالدا ئەرباقاننىڭ يېڭى بىر پارتىيە قۇرۇشقا رۇخسەت ئېلىش ئىلتىماسى سۈنۈش ئىمكانىيىتى بولمىغانلىقى ئۈچۈن، بۇ ئىشنى تۈۋەندىكى كىشىلەر ئۈستىگە ئالدى:

1 - ئابدۇلكەرىم دوغرىۇ: ئازوت شېرىكتىنىڭ مۇدىرى. كېيىن سانائەت مىنىستىرى بولغان.

2 - تۇرھان ئاقپول: كارخانىچىلارنىڭ بىرى.

- 1972 - يىلى 10 - ئاينىڭ 11 - كۈنى ھۆكۈمەتنىڭ رۇخسەت بىلەن مىللىي سالامەت پارتىيىسى رەسمىي قورۇلدى.

- 1973 - يىلى 10 - ئاينىڭ 14 - كۈنىدىكى سايلامدىن كېيىن جۇمھۇرىيەت خەلق پارتىيىسى بىلەن ھەمكارلىشىپ بىرلەشمە ھۆكۈمەت قۇردى. ئەرباقان بۇ ھۆكۈمەتتە پىرىزدىنت يارىدەمچىسى بولدى. شۇنىڭدەك دۆلەت، ئىچكى ئىشلار، ئادالەت، تىجارەت، تاموژنا، يېزا ئىگىلىك ۋە سانائەت مىنىستىرلىكلىرىدىن ئىبارەت يەتتە مىنىستىرلىكنى بۇ پارتىيە قولغا ئالدى.

- بۇ بىرلەشمە ھۆكۈمەت توققۇز يېرىم ئايدىن كېيىن يېقىلدى.

- 1977 - يىلى، 8 - ئاينىڭ 1 - كۈنى مىللىي سالامەت پارتىيىسى يېڭى بىرلەشمە ھۆكۈمەت تەشكىل قىلىش ئۈچۈن، مىللەتچى ھەرىكەت پارتىيىسى ۋە ئادالەت پارتىيىسىگە قوشۇلدى.

- 1978 - يىلى 12 - ئاينىڭ 5 - كۈنى جۇمھۇرىيەت باش سودىيەسى، ئەرباقاننىڭ سىياسەتتە دىنىي پۇرسەتپەرەستلىك قىلىدىغانلىقىنى، بۇنىڭ ئاتا تۈركىنىڭ سىكولارىزىملىق پىرىنسىپىغا قارشى ئىكەنلىكىنى ئاساس قىلىپ، ئۇنىڭ پارتىيىسىدىن يىراقلىشىشىنى تەلەپ قىلدى.

- 1980 - يىلى 9 - ئاينىڭ 12 - كۈنى گېنېرال كەنئان ئەۋرەن ئىنقىلاب قوزغىدى، بۇنىڭ نەتىجىسىدە ئەسكەرلەر ھۆكۈمەت ئىشلىرىنىڭ تىزگىنىنى قولغا ئالدى.

- ئەرباقان كۆزگە كۆرۈنگەن ئادەملىرى ۋە پارتىيىسىنىڭ رەھبەرلىرىدىن بولۇپ 33 كىشى بىلەن قولغا ئېلىندى ۋە 1981 - يىلى 4 - ئاينىڭ 24 - كۈنى ھەربىي سوتنىڭ ۋاقتى قىلىپ بەلگۈلەندى.

- 1985 - يىلىنىڭ دەسلەپكى ئايلىرىدا ئەرباقان تۈرمىدىن چىقتى ۋە شۇ يىلىنىڭ ئاخىرىغا قەدەر نەزەر بەنت ئاستىدا ياشىدى. 1986 - يىلىنىڭ باشلىرىدا ئۆمرە ئۈچۈن مەككىگە كەلدى. ئۇ «رىفاھ پارتىيىسى» دېگەن نام ئاستىدىكى يېڭى پارتىيىسى ئارقىلىق يېڭىدىن پائالىيەتلىرىنى باشلىدى.

- 1996 - يىلىنىڭ باشلىرىدا ئېلىپ بېرىلغان سايلامدا بۇ پارتىيە رىقابەتچىلىرى ئارىسىدىن ئۈزۈپ چىقالدى. شۇنىڭ بىلەن نەجمۇددىن ئەرباقان تۇنجى قېتىم پىرىزدىنتلىق ۋەزىپىسىنى ئۈستىگە ئالدى.

◆ ھەسەن ئاقساي: سالامەت پارتىيىسىنىڭ ئاساسلىق كىشىلىرىدىن بىرى. ئەرباقان دەۋرىدە دىنىي ئىشلار مىنىستىرى بولغان.

پىكىر ۋە ئېتىقادلار:

◆ مىللىي نىزام پارتىيىسى بىلەن سالامەت پارتىيىسىنىڭ پىكىرلىرى ئارىسىدا ئوخشىماسلىق يوق. چۈنكى ئىسىمنىڭ ئۆزگەرتىلىشى شەكلىي ئىشتىن باشقا نەرسە ئەمەس ئىدى.

◆ سالامەت پارتىيىسىنىڭ غايىلىرى بەش پىرىنسىپقا مەركەزلىشىدۇ:

- دۆلەتنىڭ تىنچ ۋە بېخەتەرلىكى

- مىللەتنىڭ دۆلەت بىلەن بىرىكىشى

- يېڭىدىن بۈيۈك تۈركىيە

- ئەخلاقىي ئويغىنىش

- ماددىي يۈكسىلىش

◆ 1980 - يىلى 4 - ئاينىڭ 26 - كۈنى نەجمۇددىن ئەرباقان تۈركىيە بۈيۈك مىللەت مەجلىسىدە نوتۇق سۆزلىگەن ۋە نوقتىدا تۆۋەندىكى نوقتىلارغا چاقىرغان:

- ئىسلام ئەللىرى بىرلەشكەن مىللەتلىرى

- ئىسلام ئورتاق بازىرى

- بىرلەشكەن ئىسلامىي پۇل مەيدانىغا كەلتۈرۈش

- ئىسلام ئالەمىنى قوغدايدىغان ھەربىي كۈچ تۇرغۇزۇش.

- ئىسلام پرىنسىپلىرىغا تايانغان مەدەنىي ۋە پىكىرى بىرلىكىنى يىتەكچى قىلغان مەدەنىيەت مۇئەسسەسەلىرىنى قۇرۇش.

◆ پارتىيىنىڭ باشقا بىر قىسىم پىكىر ۋە قاراشلىرى:

- ئىسلام ئەقىدىسىنى يەرلەشتۈرىدىغان مۇھىم مۇئەسسەسەلەرنىڭ قايتىپ كىلىش زۆرۈرىيىتى.

- كىشىلەرنى ئاللاھ تائالا پۈتۈۋەتكەن فىتىرەت (تەبىئەتكە) كە قايتۇرۇش ئۈچۈن خىزمەت قىلىش.

- ھۆكۈمەت ئىنسانلارغا خىزمەت ۋە ئاللاھنىڭ رازىلىقىغا ئىرىشىشنىڭ بىر ۋاستىسى.

- ئوقۇ - ئوقۇتۇشنى گۈزەل ئەخلاققا يىتەكلەش ۋاستىسى بولالايدىغان شەكىلدە ئىسلاھ قىلىش.

- ئاناتولىيەدە زاۋۇتلارنى ئېچىپ، دىنىي ۋە ئەخلاقلىرىنى يۇقىتىپ تاشلايدىغان ياۋرۇپاغا ئىش ئىزدەپ ھىجرەت قىلىشنىڭ ئورنىغا ياشلارنىڭ بۇ زاۋۇتلاردا ئىشلىشىنى قولايلاشتۇرۇش.

- ياۋرۇپا ئورتاق بازىرىنى يىتىم قالدۇرۇش زۆرۈرىيىتى.

- مەتبۇئات ئاپاراتلىرىنى ئۈمىدەتنىڭ مەنپەئەتى ئۈچۈن خىزمەت قىلىدىغان، مەدەنىيەتنى بېيىتىدىغان شەكىلدە ئىسلاھ قىلىش.

- ئېغىر سانائەت ۋە شۇنىڭدەك ھەربىي سانائەتكە يۈزلىنىش.

◆ پارتىيە ھۆكۈمەتكە قاتنىشىۋاتقان جەرياندا «ھەر ۋىلايەتتە بىر زاۋۇت» شۇئارىنى ئوتتۇرىغا قويغان ۋە ئۇنى ئىجرا قىلىشقا كىرىشكەن. ئەمما ئۇنىڭ باشلىغان ئىشنى ئاخىرلاشتۇرغۇدەك ۋاقتى بولمىغان. ئۇنىڭ يەنە مۇنداق تەسەۋۋۇرلىرى بار ئىدى:

- كۆپ ساندا ئىمام - خاتىب مەدرىسىلىرىنى ئېچىش.

- مەكتەپلەردە ئەخلاق دەرسىنى ئۆگىتىش ۋە ئۇنى مەجبۇرى پەن دەپ تۇنۇش.

- تۈركلەرنىڭ قورۇقلۇق ئارقىلىق ھەجگە بېرىشىغا رۇخسەت قىلىش.

- ئىسلامچىلارنى ئۆز ئىچىگە ئالغان سىياسىي كەچۈرۈم.

- ئۆسۈمنى بارلىق شەكىللىرى بىلەن ئەمەلدىن قالدۇرۇشقا چاقىرىش.

- ئەرەب ھەرپلىرى بىلەن يېزىشقا قايتىش ۋە لاتىن ھەرپلىرىدىكى يېزىقنى ئەمەلدىن قالدۇرۇشقا چاقىرىش.

- شەھەر، يېزىلاردا مەسچىتلەرنى سېلىش ۋە ئىسلامىي ۋە قىپىلەر ئۈچۈن كۈچلۈك ئىدارە تەشكىل قىلىش.

- پەلەستىن مەسلىسىگە يارىدەم بېرىش ۋە ئۇنى ئىسلامىي مەسلىسە، دەپ تونۇش. بۇ ئىشلار تۆۋەندىكى نوقتىلاردا ئىپادىسىنى تاپتى:

- 1 - تۈركىيە ھۆكۈمىتىدە ئىسرائىل ماپىللىقىغا قارشى تۇرۇش.
 - 2 - پايتەختنى قۇددۇسقا يۆتكەش تەكلىپىدىن كېيىنلا، تۈركىيەنىڭ ئىسرائىلىيە بىلەن ئالاقىسىنى ئۈزۈشنى تەلەپ قىلىش.
 - 3 - تاشقى ئىشلار مىنىستىرى خەيرۇددىن ئەركمەنگە بىرىلگەن ئىشەنچ سالاھىيىتىنى تارتىۋېلىش مەسلىسىدە ئوتۇق قازانغان ۋە غەربكە، ئىسرائىلغا بولغان كۈچلۈك دوستلۇقى سەۋەبلىك بۇ مىنىستىرنىڭ خىزمىتىدىن يىراقلاشتۇرۇلۇشىنى قولغا كەلتۈرگەن.
 - 4 - 1980 - يىلى 9 - ئاينىڭ 6 - كۈنى قۇددۇستىن يەھۇدىيلارنى تازىلاشنى، ئۇنى ئازات قىلىش ئۈچۈن جىھاد بابىنى ئېچىشنى تەلەپ قىلىپ، ئىسلامىي شۇئارلارنى تەكرارلاۋاتقان 100 مىڭ مۇسۇلمان قاتناشقان كونييا ئىسلام قورۇلتىيىنى چاقىرىش.
 - 5 - تۈركىيەدە پەلەستىن ئازادلىق تەشكىلاتىنىڭ ئىشخانىسىنى ئېچىش.
 - 6 - سۇلتان ئابدۇلھەمىدنىڭ پەلەستىن مەسلىسى بىلەن مۇناسىۋەتلىك پەخىرلىنەرلىك مەيدانىدىن ئۆلگە ئېلىشقا چاقىرىش.
 - 7 - ئىسلام ئۈممىتىگە تەۋە بولغانلىق شەرەپ تۇيغۇسىنى بېيىتىش.
 - 8 - ئوڭ، سول ۋە ئوتتۇرىغا ئوخشاش ئېقىملارنىڭ ھەممىسى بىر سىكولارىزم داچىنىنىڭ ئوخشىمىغان يۈزلىرىدىن ئىبارەت بولۇپ، ئىسلامىي ئېقىمغا قارشى بىر سەپ بولالايدىغانلىقىنى تەكىتلەش ۋە ئىسلامغا قارشى مەيداندا «ئادالەت پارتىيىسى» نىڭ ناچارلىقى «جۇمھۇرىيەت خەلق پارتىيىسى» دىن ئاز، دەيدىغانلىرى ئۇلارنىڭكىدىن تۆۋەن ئەمەسلىكىنى بىلدۈرۈش.
- ◆ ئەرباقان بىر قېتىم «ئۇلار بىزنى قالاڭلىق بىلەن ئەيىبلەيتتى، ئەگەر ئۇلار پارلامېنتتىكى 50 نەپەر سالامەت پارتىيىسى ۋە كىلىللىرىنىڭ بۈيۈك مىللەت مەجلىسىدىكى مەدەنىيەتلىكلەر نىسبىتىنىڭ %95 نى تەشكىل قىلىدىغانلىقىنى بىلسە خىجىللىق ھېس قىلىدۇ» دېگەن ئىدى.
- ◆ پارتىيە ماسۇنىيلارغا قارشى ئۇرۇش ئېلان قىلدى ۋە توپلىنىش ئورۇنلىرىغا قايتا قاراپ چىقىشنى، دىن ۋە تەنەگە قارشىلىقنىڭ ماھىيىتىنى ئېچىپ تاشلاش ئۈچۈن ھەرىكەت قىلىشنى تەلەپ قىلدى.
- ◆ بىرلەشمە ھۆكۈمەتتىكى مەزگىلىدە تۈركىيە ئەسكەرلىرى قىبرىس ھەرىكىتىنى قوزغىدى ۋە نۇرغۇن ئەسكىرى ئوتۇقلارنى قولغا كەلتۈردى.
- ◆ بۇ پارتىيە يەنە، كامالىزىمچە تۈركىيە ئاساسىي قانۇنىنى ئۆزگەرتىش ئۈچۈن ھەرىكەت قىلىشقا چاقىردى.
- ◆ 1975 - يىلى يانۋاردا سالامەت پارتىيىسى پارلامېنتتىن ئاتا تۈرك ھۆكۈمەتنى قولغا ئالغاندىن كېيىن 1924 - يىلى 3 - ئاينىڭ 3 - كۈنى چىقىرىلغان قاراردىن باشلاپ سۈرگۈن قىلىنغان ئوسمان ئەۋلادلىرىنىڭ تۈركىيەگە قايتىشىغا يول قويدىغان بىر قانۇن چىقارغۇزدى.

◊ پارتىيىنىڭ كۆز قاراشلىرىنى ئوتتۇرىغا قويىدىغان «مىللىي گېزىت» ۋە «يېڭى دەۋر» گېزىتىدىن ئىبارەت ئىككى گېزىتى بار.

◊ بۇ پارتىيە مائارىپ ۋە سوغۇققانلىق بىلەن ئىشلەش ھېسابىغا سانىنى كۆپەيتىشكە ئەھمىيەت بېرىدۇ، دەپ تەنقىد قىلىندۇ.

پىكىر ۋە ئەقىدىلەرنىڭ يىلتىزلىرى:

◊ پىكىر ۋە ئەقىدىلىرى ماھىيەتتىن ئېلىپ ئېيتقاندا ئاللاھنىڭ كىتابى ۋە پەيغەمبىرىنىڭ سۈننىتىدىن ئېلىنغان سۈننى ئىسلامىدۇر.

◊ سالامەت پارتىيىسى نۇر جامائىتى تەرىپىدىن ھازىرلانغان ئوخلاۋاتقان دىنىي ھېسابلاردىن پايدىلانغان ۋە ئۇنى سىڭدۈرۈۋېتىش، گەرچە نۇرچىلارنىڭ ھەممىسى بۇ يېڭى پارتىيەگە قېتىلمىغان بولسىمۇ ئۇنى تۈركىيەدە قوغداپ قىلىش ئۈچۈن پائالىيەت ئېلىپ بارغان.

◊ سالامەت پارتىيىسى مىللىي نىزام پارتىيىسىنىڭ داۋامى ھېسابلىنىدۇ. ھازىرقى «رىفاھ پارتىيىسى» بۇ ئىككىسىنىڭ داۋامىدۇر.

تارقىلىشى ۋە تەسىر دائىرىسى:

◊ غەربلەشتۈرۈش، سىكولارىستلاشتۇرۇش سەۋەبىدىن سابىتلىقى يىمىرىلىشكە ئازلا قالغان تۈركىيە زېمىنى، ئىسلامىي مۇراسىملارنى قوغداش، ئىسلام روھىنى ئويغىتىشقا ھەرىكەت قىلىدىغان بۇ ئىسلامىي پارتىيەنىڭ پائالىيەت سورۇنىدۇر.

◊ سالامەت پارتىيىسىنىڭ سايسىدا ئىسلامىي مەدرىسىلەرنىڭ سانى كۆپىيىپ، قۇرئان كەرىمنى يادلىتىش مەكتەپلىرىنىڭ سانى 2800گە، ئىمام - خاتىب تەربىيەلەش مەكتەپلىرىنىڭ سانى 112گە، ئالىي ئېنىستىتوتلارنىڭ سانى تۆتكە يەتكەن بولۇپ، بۇنىڭدا 24 مىڭ ئوقۇغۇچى ئوقۇغاندىن سىرت 5000مىڭ ئوقۇتقۇچى ماھىيەتتىن ئېلىپ ئېيتقاندا تۈركىيەدە دىنىي دەرس ھېسابلىنىدىغان ئەخلاق دەرسىنى ئۈگىتىپ كەلمەكتە.

يۇقىرىقىلاردىن شۇ نەرسە ئايدىڭلىشىدۇكى، مىللىي سالامەت پارتىيىسى ياكى ھازىر «رىفاھ پارتىيىسى» دەپ تونىلىۋاتقان پارتىيە گەرچە ھېچقانداق دىنىي جامائەت ياكى پارتىيەگە رۇخسەت بەرمەيدىغان سىكولارىزمچى تۈركىيەنىڭ تۈزۈملىرى سەۋەبىدىن بىرەر ئىسلامىي ئىسىم ياكى بەلگۈگە ساھىب بولمىسىمۇ، ئۇ ئاللاھقا ئىمان كەلتۈرۈش، ئەخلاققا كۆڭۈل بۆلۈش، ئىسلام مەدەنىيىتىنى قەدىرلەش ۋە تۈركىيەنى ئىسلامىي مۇراسىملىرىغا قايتۇرۇشنى مەقسەت قىلىدىغان ئىسلامىي ئىدىئولوگىيەنى ئاساس قىلىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- ئابدۇلكەرىم مەشھەدانىي: العلمانية وآثارها على الأوضاع الإسلامية في تركيا، خەلقئارا كىتابخانىسى تەشۋىقات ماتېرىيالى - رىياد، خافىقىيىن كىتابخانىسى - دەمەشق، بىرىنچى نەشرى 1403ھ/1983م.
- مۇستەفا مۇھەممەد: الحركة الإسلامية الحديثة في تركيا، غەربىي گىرمانىيە، بىرىنچى نەشرى 1404ھ/1984م.
- فەتھىيە يەكەن: الموسوعة الإسلامية (ئىككى توم) - بەشىيىر نەشرىياتى - ئەممان، بىرىنچى نەشرى 1403ھ/1984م.
- «ئەششەھاب» ژۇرنىلى - بېيرۇت، بەشىنچى سان، توققۇزىنچى يىل، 1974م.
- «ئەششەھاب» ژۇرنىلى - بېيرۇت، ئالتىنچى سان، توققۇزىنچى يىل، 1975م.
- «ئەلمۇجتەمەئە» ژۇرنىلى - كۇۋەيت، 296 - سان، يەتتىنچى يىل، ئاپرېل/1976م.
- «ئەلمىيساق» گېزىتى - ماراكەش، 291 - سان، رەببىئۇل ئاخىر/ 1399ھ.
- «ئەلقەبەس» ژۇرنىلى - كۇۋەيت، 12 - ئاپرېل/1977م (لوس ئانجىلس ۋاقىت گېزىتىدىن نەقىل قىلىپ ئېلان قىلغان)